

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀನಿವಾಸರಾಮಾನುಜಮಹಾದೇಶಿಕೈಃ (ಮೈಸೂರ ಆಂಡವನ್) ಅನುಗೃಹೀತಂ

|| ಶ್ರೀಮನ್ನಿಗಮಾಂತಮಹಾದೇಶಿಕವೈಭವಶತಕಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕೇ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಶ್ರೀಮನ್ನಿಗಮಾಂತಮಹಾದೇಶಿಕವೈಭವಶತಕಂ ॥

ಶ್ರೀಮಾರ್ ವೇಂಕಟನಾಥಾರ್ಯಃ ಕವಿತಾರ್ಕಿಕೇಸರಿಃ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಯತ್ಕೃಪಾಲೇಶಮಾತ್ರೇಣ ಸದೋಲ್ಲಸತಿ ಸನ್ಮತಿಃ |

ವೇದಾಂತದೇಶಿಕಮಣಿಃ ಸನ್ನಿಧತ್ತಾಂ ಸದಾ ಹೃದಿ ||

ಯದಾಕೃತ್ಯಾ ಘಂಟಾ ವೃಷಗಿರಿಪಸಂಕಲ್ಪವಿಹಿತಾ

ಕುಲೇ ವೈಶ್ವಾಮಿತ್ರೇ ಸದಯಮುದಯಂ ಪ್ರಾಪ ಭುವನೇ |

ಸದಾರಾಮಂ ವಿಶ್ವಪ್ರಿಯಮತಿವಿರಕ್ತಂ ತಮನಘಂ

ಗುರುಂ ವೇದಾಂತಾರ್ಯಂ ಸುಚರಿತಮುಪಾಸೇಽನವರತಂ || ೧ ||

ನಭಸ್ಯಶ್ರೋಣಾಯಾಂ ವಿಬುಧಜನಭಾಗ್ಯಾತ್ ಸಮುದಿತಃ

ಸುತೋಽನಂತಾರ್ಯಸ್ಯ ಪ್ರಥಿತಗುಣಭೂಮಾ ಕವಿವರಃ |

ನುತಃ ಕಾಂಚ್ಯಾಂ ಸರ್ವೈರಪಿ ಚ ವರದೇನಾಹಿತಮತಿಃ

ಗುರುಂ ವೇದಾಂತಾರ್ಯಂ ತಮಹಮನಿಶಂ ಯಾಮಿ ಶರಣಂ || ೨ ||

ಯಸ್ಯಾನಂತಾರ್ಯಸೂರಿಃ ವ್ಯತನುತ ವಿಹಿತಂ ಜಾತಕರ್ಮಾದಿ ತಾತಃ

ತೋತಾರಂಬಾಹೃದಬ್ಜಂ ವಿಕಸಿತಮಭವತ್ ಯಸ್ಯ ಲೀಲಾವಿಲಾಸೈಃ |

ಬಂಧುಂ ವಿಶ್ವಸ್ಯ ಸಂತಂ ಸಕಲನಿಗಮವಾಗ್ಬಂಧುಮಾನಂದಸಿಂಧುಂ

ವಂದೇ ವೇದಾಂತಸೂರಿಂ ಭವಜಲಧಿತರಿಂ ಶ್ರೇಯಸಾಮಾಕರಂ ತಂ || ೩ ||

ಸಂಸಾರಾರ್ಣವಮಗ್ನಮಾದೃಶಜನೋತ್ತಾರಾಯ ಯೋಽವಾತರತ್

ಅಂಘ್ರಿಭ್ಯಾಮವನೌ ಚಚಾರ ವಿಬುಧೋತ್ತಂಸೋಽಂಹಸಾಂ ಧ್ವಂಸಕಃ |

ಶ್ರೀರಾಮಾನುಜಸಂಪ್ರದಾಯಮನಘಂ ಸಂಸ್ಥಾಪ್ಯ ಸರ್ವಾರ್ಥದಂ

ಶ್ರೀಮದ್ವೈಷ್ಣವಸಂತತಿಂ ಸುವಿಶದಂ ಯೋಽವರ್ಧಯತ್ತಂ ಭಜೇ || ೪ ||

ಚೂಡಾಕರ್ಮ ಚಕಾರ ಯಸ್ಯ ಜನಕೋ ವರ್ಷೇ ತೃತೀಯೇ ಶುಭೇ
 ವಿದ್ಯಾರಂಭನಿದಾನಮಕ್ಷರಚಯಂ ಸಾಮೋದಮನ್ವಗ್ರಹೀತ್ |
 ಬಾಲಂ ವಾರಿಜನೇತ್ರಪೌತ್ರಮಮಲಂ ಶ್ರದ್ಧಾನಿಧಿಂ ತಂ ಗುರುಂ
 ಪ್ರತ್ಯುತ್ಪನ್ನಮತಿಂ ನಮಾಮಿ ಮಹಿತಂ ವೇದಾಂಚಲಾಯಂ ಸದಾ || ೫ ||

ಆತ್ರೇಯೇಣ ಚ ಮಾತುಲೇನ ಸಹಿತೋ ರಾಮಾನುಜಾಯೇಣ ಯಃ
 ವಾತ್ಸ್ಯಶ್ರೀವರದಾರ್ಯಸನ್ನಿಧಿಮಗಾತ್ ಬಾಲೈ ಕದಾಚಿತ್ ಸುಧೀಃ |
 ಪ್ರಾಚಾರ್ಯಸ್ಯ ಕೃಪಾಕಟಾಕ್ಷಮಹಿತಂ ತ್ರೈವಿದ್ಯಮಾನ್ಯೋ ಭವೇ-
 ತ್ಯಾಶೀರ್ವಾದಮವಾಪ್ಯ ಮಂಗಲನಿಧಿಃ ರೇಜೇ ತಮೇವಾಶ್ರಯೇ || ೬ ||

ತಾತೋಽನಂತಗುಣೋಜ್ವಲೋ ಬುಧವರೋಽನಂತಾರ್ಯಸೂರಿಮುಢಾ
 ಪ್ರಾಪ್ತೇ ಚಾಷ್ಟಮವತ್ಸರೇ ಗುಣನಿಧೇರ್ಯಸ್ಯಾಕೃತೋಪಾಯನಂ |
 ಪ್ರಾಜ್ಞೋ ಬ್ರಹ್ಮವಿದುತ್ತಮಸ್ಸಮಭವತ್ ಯೋ ಬ್ರಹ್ಮಚರ್ಯೋಽಜ್ವಲಃ
 ಆಮ್ನಾಯಾಂತಗುರುಂ ತಮನ್ವಹಮಹಂ ಶ್ರೇಯೋಽಂಬುವಾಹಂ ಭಜೇ || ೭ ||

ಆಮ್ನಾಯಾನಖಿಲಾರ್ ಸ್ವಮಾತುಲಕೃಪಾಭೂಮ್ನಾಗ್ರಹೀತ್ ಯಃ ತದಾ
 ಸರ್ವೋಪಾದ್ಯತವೇದಪಾಠಪುನರುಚ್ಚಾರಾನಪೇಕ್ಷೋ ಬಭೌ |
 ತತ್ತಾದೃಙ್ಮತಿಮಾರ್ ಸ್ವಧರ್ಮನಿರತಃ ಸ್ವಾಂಗಾರ್ ಸಮಗ್ರಾರ್ ದಧೌ
 ತಂ ವಿದ್ಯಾನಿಧಿಮಾಗಮಾಂಚಲಗುರುಂ ವಿದ್ಯಾನಿಧಿಗತ್ಯೈ ಶ್ರಯೇ || ೮ ||

ಕನ್ಯಾಂ ಮಾನ್ಯಕುಲೋದ್ಭವಾಂ ಅನುಪಮಾಂ ರೂಪಾದಿಸಲ್ಲಕ್ಷಣೈಃ
 ಯುಕ್ತಾಂ ಶ್ರದ್ಧಧತೀಂ ಕ್ರಿಯಾಸು ವಿಮಲಾಸ್ವಾಜಾನಶುದ್ಧಾಂ ಶುಭಾಂ |
 ಸ್ತುತ್ಯಾಂ ಯಃ ಪರಿಣೇಯ ಶಾಸ್ತ್ರವಿಹಿತೇ ರೇಮೇ ಗೃಹಸ್ಥಾಶ್ರಮೇ
 ತಂ ವಂದೇ ನಿಗಮಾಂತದೇಶಿಕಮಹಂ ಸತ್ಕರ್ಮಸಂಸಿದ್ಧಯೇ || ೯ ||

ವಿಂಶತ್ಯಬ್ದವಯಃಪ್ರಮಾಣಸಮಯೇ ಸಂದರ್ಶನೀಯೋಽಖಿಲೈಃ
 ಮೀಮಾಂಸಾದಿಸಮಸ್ತಶಾಸ್ತ್ರವಿಂಶದಪ್ರಜ್ಞೋ ಬಭೌ ಯೋ ಗುರುಃ |
 ತ್ರಿಂಶದ್ವಾರಮಮೋಘವಾಗ್ವಿಲಸಿತೈಃ ಶ್ರೀಭಾಷ್ಯಮಾಶ್ರಾವಯತ್
 ತಂ ತತ್ವೈಕನಿಕೇತನಂ ಶ್ರುತಿಶಿರಸ್ಸೂರಿಂ ಭಜಾಮ್ಯನ್ವಹಂ || ೧೦ ||

ಶ್ರೀರಾಮಾನುಜದೇಶಿಕೋತ್ತಮಮಣೀಃ ಆತ್ರೇಯಗೋತ್ರಾಂಚಿತಾತ್
 ಸಂಪ್ರಾಪ್ಯಾಮಲವೇದಶೀರ್ಷಯುಗಲಂ ಮಂತ್ರಂ ಚ ಗಾರುತ್ಮತಂ |
 ಗತ್ವಾಹೀಂದ್ರಪುರೀಂ ತತೋ ಮನುಮಿಮಂ ಧ್ಯಾಯನ್ ಸುಪರ್ಣಂ ಶ್ರಿತಃ
 ತುಷ್ಠೇನಾಪ ಚ ತೇನ ಯೋ ಹಯಶಿರೋಮಂತ್ರಂ ತಮಾಭಾವಯೇ || ೧೧ ||

ಯೋಗೀ ಜ್ಞಾನನಿಧಿಃ ವಿರಕ್ತಿಮಹಿತೋ ಭಕ್ತುಜ್ವಲೋ ಯೋ ಗುರುಃ
 ಧ್ಯಾಯನ್ನೋಷಧಭೂಧರೇ ನರಹರೇಃ ಪಾಶ್ವೇ ತುರಂಗಾನನಂ |
 ಆನಂದಾಶ್ರುವಿಲೋಚನೋ ವಿರುರುಚೇ ಲಾಲಾಸುಧಾಪ್ಯಾಯಿತಂ
 ಯಂ ಚಕ್ರೇ ಸುವಿಬೋಧಹೇತುಮಮಲಂ ತಂ ಭಾವಯೇ ದೇಶಿಕಂ || ೧೨ ||

ಸ್ತೋತ್ರಂ ವಾಜಿಮುಖಿಸ್ಯ ಯೋ ವ್ಯರಚಯತ್ ಸರ್ವಾಭಿರಾಮಂ ತಥಾ
 ಪಕ್ಷೇಂದ್ರಸ್ಯ ಸಮಸ್ತಸಿದ್ಧಿಫಲದಾಂ ಪಂಚಾಶತಂ ಚಾದ್ಭುತಾಂ |
 ತತ್ತದ್ದೇವಕೃತಾಜ್ಞಯಾ ಸುಮನಸಾಂ ಪ್ರೀತ್ಯೈ ಚ ಪಂಚಾಶತಂ
 ದೇವಾಧೀಶಿತುರಚ್ಯುತಸ್ಯ ಶತಕಂ ತಂ ದೇಶಿಕೇಂದ್ರಂ ಭಜೇ || ೧೩ ||

ಗಾಧಾಂ ರತ್ನತ್ರಯೇದ್ಧಾಂ ನವಮಣಿರುಚಿರಾಂ-
 ಡೋಳಿಕಾಗಾಧಿಕಾಂ ಚ
 ಗಾಧಾಂ ಕಂತುಪ್ರಧಾನಾಂ ಸುಲಲಿತಘಟಿಕಾ-
 ಗಾಧಿಕಾಮಪ್ಯಪೂರ್ವಾಂ |
 ಕೌಬೇರಾಕ್ಷಿಪ್ರವೋದೋದ್ವಹನ ಸುಮಧುರಾಂ
 ಹಾಸ್ಯಯುಕ್ತಾಂ ಚ ಗಾಧಾಂ
 ಸರ್ವಾಲಂಕಾರಸೂತಿಂ ವ್ಯತನುತ ಕುಶಲೋ
 ಯಸ್ತಮಾಚಾರ್ಯಮೀಡೇ || ೧೪ ||

ತತ್ರೈವ ಪ್ರತಿಪಕ್ಷಭಂಗಮಪರಂ ಚಕ್ರೇದ್ಭುತಂ ಯೋ ಮುದಾ
 ಗದ್ಯಂ ರಾಘವಪುಂಗವಸ್ಯ ಮುರಳೀಲೋಲಸ್ತುತಿಂ ಚೇಷ್ಟದಾಂ |
 ಮಂದಾಮಂದವಿಬೋಧನೈಕನಿಪುಣಂ ತಂ ಸರ್ವವಿದ್ಯಾಚಣಂ
 ಶ್ರೀಮದ್ವೇಂಕಟನಾಥದೇಶಿಕಮಹಂ ಸೇವೇ ಪ್ರಮಥಪ್ರದಂ || ೧೫ ||

ತಸ್ಮಾತ್ ಗೋಪಪುರೀಮವಾಪ್ಯ ಸುಭಗಾಂ ದೇಹಳ್ಳಧೀಶಂ ಚ ಯಃ
 ಸ್ತುತ್ವಾ ಸಮ್ಯಗುದಾರಧೀವಿಲಸಿತೈಃ ಪದ್ಯೈಸ್ಸದಾಮೋದಕೈಃ |
 ಕಾಂಚೀಂ ತಾಮುಪಗಮ್ಯ ತತ್ರ ವರದಂ ದೇವೈಸ್ಸದಾಭಿಷ್ಟುತಂ
 ಸಂಸೇವ್ಯಾಥ ನಿಜಂ ನಿವಾಸಮಗಮತ್ ತಂ ಭಾವಯೇ ದೇಶಿಕಂ || ೧೬ ||

ಹೃದ್ಯಾಂ ಶ್ರೀಚಿಹ್ನಮಾಲಾಂ ಪ್ರಪದನಮಹಿತಾಂ
 ಗಾಧಿಕಾಂ ದ್ವಾದಶಾಢ್ಯಾಂ
 ಗಾಧಾಂ ಭಾಷಾಪ್ರಕ್ಲೃಪ್ತಾಂ ಅನಿತರಸುಲಭಾಂ
 ಯೋ ವಿತೇನೇ ವಿಚಿತ್ರಾಂ |
 ಚರ್ಯಾಮಾಚಾರ್ಯಜುಷ್ಠಾಂ ವ್ಯರಚಯದುಚಿತಾಂ
 ಪಂಚಕಾಲಾತ್ಮಕಾಂತಾಂ
 ತಂ ತ್ರಯ್ಯಂತಾರ್ಯವರ್ಯಂ ಸುಮನಸಮನಘಂ
 ಸಂಶ್ರಯೇಽನನ್ಯಭಕ್ತ್ಯಾ || ೧೭ ||

ಯಸ್ಸ್ತಂಭೇರಮಶೈಲವೈಭವಮಥೋ
 ಗಾಧಾರ್ಥಪಂಚಾರ್ಥಕಂ
 ಗಂಭೀರಾಂ ಸ್ತುತಿಮಷ್ಟಬಾಹುವಿಷಯಾಂ
 ರಮ್ಯಂ ನೃಹರ್ಯಷ್ಟಕಂ |
 ಚಕ್ರೇ ಭವ್ಯಯಥೋಕ್ತಕಾರಿವಿಷಯಂ
 ಸ್ತೋತ್ರಂ ಯಥೋಕ್ತಕ್ರಿಯಃ
 ವೇದಾಂತಾರ್ಯಮಹಂ ಭಜಾಮಿ ವಿಬುಧೋ-
 ತ್ತಂಸಂ ಗುರುಂ ತಂ ಸದಾ || ೧೮ ||

ಯೋ ದೂರಿಕೃತವಾ ಶ್ರಿತಾಂಧತಮಸಂ ದೀಪಪ್ರಕಾಶಸ್ಯ ಚ
 ಸ್ತುತ್ಯಾ ಸಂಗರಪುಂಗವಸ್ಯ ಮಹಿತಂ ಸ್ತೋತ್ರಂ ವ್ಯಧಾದ್ವೀರ್ಯದಂ |
 ಹೇತೀಶಸ್ತುತಿಂ ಆಯುಧಸ್ತುತಿವರಾಂ ಆಸ್ವಾದನೀಯಾಂ ಬುಧೈಃ
 ವಿದ್ವದ್ಭೃಂದಸಮೀಡಿತಂ ಶ್ರುತಿಶಿರೋಭೂಷಂ ದಧೇ ಚೇತಸಿ || ೧೯ ||

ಮಧ್ಯೇಕಾಂಚಿ ಕರೀಂದ್ರಶೈಲತಿಲಕಂ ನಿತ್ಯಂ ಸ್ತುವ೯ ಆರ್ತಿಹಂ
 ದೇವಾದೇಶಮುದೀರರ್ಯ೯ ಭುವಮಿಮಾಂ ವೈಕುಂತಮೇವಾಕರೋತ್ |
 ಸದ್ಭ್ಯಶ್ಲೋತ್ತಮಮರ್ಥಜಾತಮಖಿಲಂ ಯೋ ಬೋಧರ್ಯ೯ ತೈರ್ನುತಃ
 ನಿನ್ಯೇ ಕಾಲಮುಪಾಸಿಷೀಯ ವಿಬುಧಂ ತಂ ದೇವಚೂಡಾಗುರುಂ || ೨೦ ||

ಕಾಂಚ್ಯಾ ನಿರ್ಗತ್ಯ ಶಿಷ್ಯೈಸ್ಸಹ ಶುಭಚರಿತ್ಯೈಃ ಶೇಷಶೈಲಂ ಪ್ರಯಾತಃ
 ತತ್ರತ್ಯ ಸ್ವಾಮಿತೀರ್ಥೇ ಸುಕೃತಿಪರಿಚಿತೇ ನಿತ್ಯಕೃತ್ಯಂ ಸಮಾಪ್ಯ |
 ಸಂಪಶ್ಯ೯ ಶ್ರೀನಿಧಿಂ ಯಃ ಪುಲಕಿತವಪುರಾಪಾದಚೂಡಂ ತದೀಯೈಃ
 ಕಾರುಣ್ಯಾಂಭೋಧಿವಿಚೀಸಹಚರನಯನಾಂತೈಶ್ಚ ದೃಷ್ಟ್ವಸ್ತಮೀಡೇ || ೨೧ ||

ಶೇಷಾಶೇಷಾನನಾಭಿಷ್ಟುತಿ ಮಹಿತಸುಧಾಸ್ಯಂದಿಸೂಕ್ತಿಪ್ರಕರ್ಷಾಂ
 ವೈದುಷ್ಯಸ್ವರ್ಣವೀಕ್ಷಾವಿರಚಿತನಿಕಷಪ್ರಸ್ತರಾಂ ಸ್ನಿಗ್ಧಗುಂಭಾಂ |
 ಶ್ರೇಯಸ್ಸೂತಿಂ ಬುಧಾನಾಂ ಸ್ತುತಿಮಕೃತ ಕವಿರ್ಯಶ್ಚ ಭವ್ಯಾಂ ದಯಾಯಾಃ
 ವಾಣೀವಿಶ್ರಾಂತಿಭೂಮಿಂ ಶ್ರುತಿಶಿಖರಗುರುಂ ತಂ ಭಜೇಽನನ್ಯಚೇತಾಃ || ೨೨ ||

ವಿಷ್ಣೋಃ ಸ್ಥಾನಾನಿ ಗತ್ವೋತ್ತರದಿಗುಪಗತಾ-
 ನ್ಯಧ್ಯವಾಸಾತ್ತಭೂಮಾ
 ತತ್ತತ್ಕೈತ್ರಾಧಿದೇವಾ೯ ವ್ಯನಮದತಿಮುದಾ
 ಭಕ್ತಿಕ್ರಮೋಽಥ ಮತ್ವಾ |
 ಕ್ಷೇತ್ರಾಣ್ಯನ್ಯಾನಿ ಲೋಕೇ ನಹಿ ನಹಿ ಸಮತಾಂ
 ಯಾಂತಿ ಕಾಂಚ್ಯೇತಿ ಭೂಯಃ
 ಸ್ವಕ್ಷೇತ್ರಂ ಪ್ರಾಪ ಯಸ್ತಂ ಪ್ರವಿಮಲಮನಸಂ
 ವೇದಚೂಡಾರ್ಯಮೀಡೇ || ೨೩ ||

ಕಾಂಚ್ಯಾಮಾಚಾರ್ಯವರ್ಯೇ ನಿವಸತಿ ಚ ಕುದೃಙ್ಮಸ್ಮರೀ ಕಶ್ಚಿದೇತಂ
 ವಾದಾರ್ಥಂ ತ್ವಾಹ್ವಯತ್ ಸಪ್ರವಿಮಲವಚಸಾ ಲೀಲಯಾ ತಂ ಜಿಗಾಯ |
 ತಾದ್ಯಕ್ ಜ್ಞಾನಾಮೃತಾಬ್ಧಿಂ ತದನು ಸುವಿದಿತೋ ಮಾನರ್ಯ೯ ದಿವ್ಯಶಕ್ತಿಂ
 ವಿದ್ಯಾರಣ್ಯೋ ವರೇಣ್ಯಃ ಸ್ತುತಿಪರಮಲಿಖಿತ್ ಯಸ್ಯ ಪತ್ರಂ ಭಜೇ ತಂ || ೨೪ ||

ಪದ್ಯೈಃ ಪ್ರೈಷಯದಂಜಸಾ ಪ್ರತಿವಚಸ್ತಸ್ಮೈ ವಿರಕ್ತುನ್ಮುಖೈಃ
 ಸೋಽಪ್ಯೇತಂ ವಿವಿಧೈಃ ಕ್ರಮೈಃ ಸುವಿದಿತೋ ಮೇನೇಽವತಾರಂ ಹರೇಃ |
 ವೈರಾಗ್ಯೈಕನಿಧಿಂ ತೃಣೇಕೃತಮಹೀಪಾಲಂ ತ್ವನನ್ಯಾಶ್ರಯಂ
 ವೇದಾಂತಾರ್ಯಮಪಾರಧೀಜಲನಿಧಿಂ ತಂ ವಾದಿಸಿಂಹಂ ಭಜೇ || ೨೫ ||

ಶ್ರೀರಂಗೇಶ್ವರಶಾಸನಂ ಬುಧವರೈಃ ಸಂಪ್ರೇಷಿತಂ ಮಾನಯನ್
 ವಾದ್ಯುನ್ಮಾದಮಪೋಹ್ಯ ಸತ್ಪಥಮುಪಾದೇಷ್ಟುಂ ತದಾ ಪ್ರಸ್ಥಿತಃ |
 ಕಾವೇರ್ಯಾ ವಿಧಿವದ್ವಿದ್ಧಾಯ ಸಕಲಂ ನಿತ್ಯಾಹ್ನಿಕಂ ದರ್ಶನಂ
 ದೇವಸ್ಯಾಕೃತ ಯಸ್ತವೇಮಿ ಭಗವದ್ಧ್ಯಾನಾತ್ತಸೋಪಾನತಃ || ೨೬ ||

ಶ್ರೀರಂಗೇಶಕೃಪಾಕಟಾಕ್ಷಮಹಿತಃ ಸಂಪ್ರಾಪ್ಯ ಸದ್ಭೂಷಿತಾಂ
 ಆಸ್ಯಾನೌಮಜಯಚ್ಚ ವಾದಿನಮಹಂಕಾರೋದ್ಧತಂ ಪ್ರಜ್ಞಯಾ |
 ತತ್ಕಾಲೇ ಶತದೂಷಣೇಂ ವ್ಯರಚಯತ್ ಸಿದ್ಧಾಂತಸಂರಕ್ಷಣೇಂ
 ಯಸ್ತಂ ದೇಶಿಕಮಾಶ್ರಯೇ ಕವಿಮಣಿಂ ವಾದೀಭಪಂಚಾನನಂ || ೨೭ ||

ಗೋಷ್ಠ್ಯಾಂ ಶ್ರೀರಂಗನೇತ್ರಾ ಸಬಹುಮತಿಸುಧೀ-
 ವೃಂದವಿದ್ಯೋತಮಾನಃ
 ಮಧ್ಯೇರಂಗಂ ವಸಾತ್ರ ಶ್ರುತಿಶಿಖರಯುಗಾ-
 ಧಪ್ರವಕ್ತೇತಿ ಭೂತ್ವಾ |
 ಆದಿಷ್ಟೋ ಹೃಷ್ಟಚೇತಾಃ ಕತಿಚನದಿವಸಾ-
 ನರ್ಥಮಾಮ್ನಾಯಗೂಢಂ
 ಸದ್ಭೋಽಭೀಷ್ಟಂ ಪ್ರವಕ್ಷ್ಯನ್ನವಸದಧಿಪುರಂ
 ಯಸ್ತಮಾರ್ಯೇ ಪ್ರಪದ್ಯೇ || ೨೮ ||

ವೇದಾಂತದ್ವಯಮತ್ರ ರಂಗಸವಿಧೇ
 ಪ್ರಖ್ಯಾಪರ್ಯ ಸತ್ಕೃತಿಃ
 ವ್ಯಾತನ್ವ ವಸತಾತ್ ತ್ವಮಿತ್ಯಭಿದಧೇ
 ಸ್ವಪ್ನೇ ಯತೀಂದ್ರಸ್ವಯಂ |

ಯಸ್ಮೈ ರಂಗಹೃದಂತರಂಗಿತಹೃದೇ
 ಸೌಭಾಗ್ಯಮಾತನ್ವತೇ
 ಯೋಗೀಂದ್ರಾಂಘ್ರಿಪಯೋಜಭೃಂಗಮಿಹ ತಂ
 ವಂದೇ ಮುಕುಂದಪ್ರಿಯಂ || ೨೯ ||

ದೃಷ್ಟ್ವಾ ಶ್ರೀರಂಗನೇತಾ ಸದಸಿ ಚ ನಿಗಮವ್ಯಾಕ್ರಿಯಾನೈಪುಣೀಂ ತಾಂ
 ವೇದಾಂತಾಚಾರ್ಯಸಂಜ್ಞಾಂ ವ್ಯತರದತಿಮುದಾ ಯಸ್ಯ ವಿದ್ಯಾಧಿನೇತುಃ |
 ಯಸ್ಮೈ ಯಂ ರಂಗನೇತ್ಯಪ್ಯಜಗಣದವನೌ ಸರ್ವತಂತ್ರಸ್ವತಂತ್ರಂ
 ತ್ರಯ್ಯಂತಾರ್ಯಂ ತಮೀಡ್ಯಂ ಜನಿಪಥರುಗದಚ್ಚಾರವರ್ಯಂ ಪ್ರಪದ್ಯೇ || ೩೦ ||

ಯೋಗಕ್ಷೇಮೈಕಹೇತುಂ ಸಕಲತನುಭೃತಾಂ
 ವಿಶ್ವಸೌಭಾಗ್ಯಧೇನುಂ
 ಸದ್ಭಿರ್ನಿತ್ಯಾನುಭಾವ್ಯಾಂ ಪ್ರಸದನಮಹಿತಾಂ
 ಸರ್ವಲಾವಣ್ಯಪಣ್ಯಾಂ |
 ದೇವೀಮಸ್ತೌದ್ಧರಿತ್ರಿಂ ಸರಸಿಜನಿಲಯಾಂ
 ಚೋದ್ಧರಿತ್ರಿಂ ಭವಾಬ್ಧೇಃ
 ಯೋ ಲಕ್ಷ್ಮೀವೀಕ್ಷಿತಾಂತರ್ಹೃದಯ-
 ಸಾರಸಿರಜಸ್ತಂ ಶ್ರಯೇ ವೇಂಕಟೇಶಂ || ೩೧ ||

ನೀಳಾಯಾಸ್ತುತಿಮದ್ಭೃತಾಂ ಸುಮಧುರಾಂ ಗುಣ್ಯಾಂ ಗಭೀರಾರ್ಥದಾಂ
 ದೇವೇಶಸ್ಯ ದಶಾವತಾರಮಹಿಮಾದರ್ಶಾಂ ಸ್ತುತಿಂ ಚಾದರಾತ್ |
 ಭಕ್ತಾಭೀಷ್ಟಫಲಪ್ರದಾಂ ವ್ಯರಚಯತ್ ನಿತ್ಯಾಭಿಗೇಯಾಂ ಶುಭಾಂ
 ಯಸ್ತಂ ಶಾಂತಿದಯಾದಿಭೂಪಮನಿಶಂ ವೇದಾಂತಸೂರಿಂ ಭಜೇ || ೩೨ ||

ಕ್ಷಾಂತೈದಾರ್ಯಗುಣೋಜ್ವಲೋ ಬುಧವರೈರಭ್ಯರ್ಥಿತೋ ಯೋ ಗುರುಃ
 ಶ್ರೀರಾಮಾನುಜಸಂಯಮೀದ್ರವಿಜಯೋತ್ತಂಸಾಂ ವ್ಯಧಾತ್ ಸಪ್ತತಿಂ |
 ತಂ ಯೋಗೀಂದ್ರದಯೈಕಪಾತ್ರಮಖಿಲಪ್ರತ್ಯರ್ಥಿವಿತ್ರಾಸಿನಂ
 ಶ್ರೀಮದ್ವೇಂಕಟನಾಥಮಸ್ಮದವನಾರ್ಥಾತ್ತಾವತಾರಂ ಭಜೇ || ೩೩ ||

ಚಿತ್ರಂ ಶುದ್ಧಂ ವಿಧಾಯಾಂ ಸಹೃದಯಹೃದಯೇ ತತ್ವಸಂದರ್ಶನೇದ್ಧಂ
 ಸ್ನಿಗ್ಧಂ ಗಂಭೀರಭಾವಂ ಸಕಲಕುಶಲದಂ ಸ್ನಿಗ್ಧರಾವೃತ್ತಕ್ಷಾಪ್ತಂ |
 ಸಾರ್ವಜ್ಞಾಭಿಪ್ರಕಾಶಂ ಕೃತಿಮಣಿತರಲಂ ತತ್ವಮುಕ್ತಾಕಲಾಪಂ
 ವ್ಯಾತೇನೇ ಯಸ್ತಮಭ್ಯೇಮ್ಯಸದೃಶಕೃತಿನಂ ಸರ್ವತಂತ್ರಸ್ವತಂತ್ರಂ || ೩೪ ||

ಸಂಸಾರಾಬ್ಧಿನಿಮಗ್ನಸಾಧುಜನತಾಸಂರಕ್ಷಣೈಕವೃತ್ತೀ
 ರಮ್ಯಂ ಸಾರವಿವೇಚಕಾಧಿಕರಣಾದರ್ಶಂ ಚ ಸಾರಾವಳಿಂ |
 ಮೀಮಾಂಸಾಪದರಕ್ಷಿಣೀಂ ಚ ರುಚಿರಾಂ ಯಸ್ತತ್ವಟೀಕಾಂ ವ್ಯಧಾತ್
 ತಂ ವೇದಾಂತಗುರೂತ್ತಮಂ ಪ್ರಣಿಪತಾಮ್ಯಾಜಾನಶುದ್ಧಂ ವಿಭುಂ || ೩೫ ||

ತಾತ್ಪರ್ಯಜ್ಯೋತ್ಸಿಕ್ತಿಕಾಂ ಯಂ ಕುದೃಶಮತತಮಃಕರ್ಶಿನೀಂ ಸುಪ್ರಸಿದ್ಧಾಂ
 ಶ್ರೀಗೀತಾಭಾಷ್ಯಭಾವೋದಧಿಮಥನಸುಧಾಪೂರ್ಣಚಂದ್ರೋ ವಿತೇನೇ |
 ಸಂಖ್ಯಾವದ್ವಿಶ್ವರಕ್ಷಾಕರಣಪಟುಮತಿಃ ವಾದಿಗರ್ವಾಪನೇತಾ
 ತಂ ತ್ರಯ್ಯಂತಾಯಾವರ್ಯಂ ಕವಿಕಥಕಹರಿಂ ಸಂಶ್ರಯೇಽನನ್ಯಚೇತಾಃ || ೩೬ ||

ಸರ್ವಾಭೀಷ್ಟಾರ್ಥಸಿದ್ಧಿಂ ಸಕಲವಿಬುಧಜೀವಾತುಮಾದರ್ಶನೀಯಾಂ
 ಚಕ್ರೇ ಸರ್ವಾರ್ಥಸಿದ್ಧಿಂ ತದನುಕೃತಿಮಣಿಂ ನ್ಯಾಯಸಿದ್ಧಾಂಜನಂ ಚ |
 ಆಮ್ನಾಯಾಂತಾನುಸಾರಾತ್ ವಿಮತಪರಿಹೃತೇಃ ನ್ಯಾಯಶುದ್ಧಿಂ ಚ ನವ್ಯಾಂ
 ಯಃ ಶ್ರೀವೇದಾಂತಸೂರಿಃ ತಮಹಮನುಕಲಂ ಭಾವಯಾಮ್ಯಂತರಂಗೇ || ೩೭ ||

ಗಂಭೀರಾರ್ಥಪ್ರಕಾಶಾಂ ವಿಕಸಿತಸುಮನೋವಾಸಿತಾಂ ಯೋಽತಿರಮ್ಯಾಂ
 ಮುಖ್ಯಾಮೀಶಾಧಿವಾಸ್ಯಾಂ ಅಕೃತಕವಚನೋತ್ತಂಸಿತಾಂ ವ್ಯಾಚಕಾರ |
 ಸಂಸಾರಾಗ್ನಿಪ್ರದೀಪ್ತಿವ್ಯಪಗತತನುಭೃತ್ಪ್ರಾಣಸಂಜೀವಿನೀಂ ತಂ
 ಸಂಸೇವೇ ವೇದಚೂಡಾಗುರುವರಮನಿಶಂ ಸರ್ವತಂತ್ರಸ್ವತಂತ್ರಂ || ೩೮ ||

ಚಕ್ರೇ ಯಃ ಪಂಚಕಾಲಕ್ರಮವಿಧಿಮಹಿತಾಂ ಪಾಂಚರಾತ್ರಾಭಿರಕ್ಷಾಂ
 ತದ್ರೀತ್ಯೈವಾಚರಂತಂ ಸ್ವಪರಹಿತಪರಂ ಚಾಶ್ರಿತೈಃ ಕಾರಯಂತಂ |
 ಶ್ರೀಮದ್ಗೀತಾರ್ಥಸಂಗ್ರಹಕಪರಮಕೃತೇಃ ಯಾಮುನೇಯ್ಯಾಶ್ಚ ರಕ್ಷಾಂ
 ಕುರ್ವಾಣಂ ಚಿಂತಯಾಮಿ ಪ್ರಥಿತಕವಿಘಟಾಪಂಚವಕ್ತ್ರಂ ಪ್ರಗಲ್ಬಂ || ೩೯ ||

ಪ್ರಾಪ್ತಃ ಕೃಶ್ಚಿದ್ವಿರೋಧಃ ಕುನಯಮತಿಯುತೈಃ
ಶಂಖಚಕ್ರಾಂಕನಾದೇಃ

ಸರ್ವಾಂಸ್ತಾನ್ ಖಂಡಯಿತ್ವಾ ನಿಜಪಥಮನಯತ್
ಸಚ್ಚರಿತ್ರಸ್ಯ ರಕ್ಷಾಂ |

ವ್ಯಾತಾನೀತ್ ವೇದಸಮೃತ್ಯುಪಚಿತಮಹಿಮೋ-
ತ್ಕರ್ಷಮುವ್ಯಾಂ ಸುಧೀಂದ್ರಃ

ತಂ ವೇದಾಂತಾರ್ಯವರ್ಯಂ ಹಯಮುಖದಯಿತಂ
ದೇಶಿಕೇಂದ್ರಂ ಪ್ರಪದ್ಯೇ || ೪೦ ||

ಬಾಹ್ಯಾಭ್ಯಂತರಪಶ್ಯತೋಹರಕೃತಾಂ ಬಾಧಾಂ ಸಮುತ್ಸಾದಯನ್
ನಿಕ್ಷೇಪಸ್ಯ ಸಮಗ್ರರಕ್ಷಣಕೃತಿಂ ರಕ್ಷಾಂ ರಹಸ್ಯಸ್ಯ ಚ |

ಚಕ್ರೇ ಯಃ ಕವಿತಾರ್ಕಿಕದ್ವಿಪಹರಿಃ ತ್ರಯ್ಯಂತಪಾರಂಗತಃ

ವಂದೇ ತಂ ಗುರುವಾದಿಹಂಸಮುದಿರಾಚಾರ್ಯಾಂತರಂಗಂ ಗುರುಂ || ೪೧ ||

ವ್ಯಾಚಷ್ಟ್ಯ ನ್ಯಾಸವಿದ್ಯಾವಿವೃತಿಸಹಕೃತಾಂ ನ್ಯಾಸವಿಂಶತ್ಯಭಿಖ್ಯಾಂ

ತದ್ವನ್ಯಾಸಪ್ರಧಾನಂ ನಿರವಧಿಫಲದಾಂ ರಂಗನಾಥಾತಿಹೃದ್ಯಾಂ |

ಶ್ರುತ್ಯಂತೋದ್ಭಾಸಮಾನಾಂ ತಿಲಕಪರಗತಾಂ ನ್ಯಾಸಪೂರ್ವಾಂ ಕೃತಿಂ ಯಃ

ವ್ಯಾತೇನೇ ನ್ಯಾಸಯುಕ್ತಂ ದಶಕಮಪಿ ಗುರುಃ ತಂ ಶರಣ್ಯಂ ಪ್ರಪದ್ಯೇ || ೪೨ ||

ಪೌರಾಣಿಕೈವ ರೀತ್ಯಾ ಸಕಲಸುಮನಸಾಂ

ಬೋಧನಾರ್ಥಂ ಪರಾರ್ಥಂ

ಗ್ರಂಥಂ ಭೂಗೋಳನಿರ್ಣಾಯಕಮಥ ಸಹಿತಂ

ವ್ಯಾಖ್ಯಯಾ ಯಶ್ಚಕಾರ |

ಸರ್ವತ್ರೈವಂ ಯತೀಂದ್ರಪ್ರವರಫಣಿತಾ-

ತ್ಪರ್ಯಮುವ್ಯಾಂ ಪ್ರವಕ್ಷ್ಯನ್

ಜೇಜೇಯಾತ್ ದೇಶಿಕೇಂದ್ರಸ್ತ ಯಮಿತಿ ವಿಬುಧೈಃ

ಪ್ರಾರ್ಥಿತಶ್ಚಾಶ್ರಯೇತಂ || ೪೩ ||

ವಿದ್ಯಾರಣ್ಯಸ್ಯ ವಾದೋಹ್ಯಭವದನುಪಮಃ ಸಾರ್ಥಮಕ್ಷೋಭ್ಯನಾಮ್ನಾ
 ರಾಜಾ ವಾದೋಕ್ತಿಮಾಲಾಂ ಶ್ರುತಿಮಕುಟಗುರೋಃ ಅಂತಿಕಂ ಪ್ರೈಷಯತ್ತಾಂ |
 ತತ್ಸರ್ವಂ ವೀಕ್ಷ್ಯ ಸೂರಿಃ ನಿರಣಯದಸಿನಾ ತತ್ತ್ವಮಸ್ಯುಕ್ತಿನಾಮ್ನಾ
 ವಿದ್ಯಾರಣ್ಯೋಕ್ತೃರಣ್ಯಂ ವಿದಲಿತಮಿತಿ ತಂ ಪೂರ್ಣವಿದ್ಯಂ ಪ್ರಪದ್ಯೇ || ೪೪ ||

ಸಂದೃಪ್ತಃ ಕೃಷ್ಣಮಿಶ್ರಃ ಸ್ವರಚಿತಕೃತಿನಾ ಜೇತುಮಾರ್ಯಂ ಯದಾಗಾತ್
 ಸರ್ವಜ್ಞಃ ತದ್ವಿದಿತತ್ವಾ ವ್ಯತರದಥ ಚ ಸಂಕಲ್ಪಸೂರ್ಯೋದಯಾಖ್ಯಂ |
 ದೃಷ್ಟ್ವಾ ತಂ ವೀತದರ್ಪಣಃ ಗುರುಪದಕಮಲನ್ಯಸ್ತಮೂರ್ಧಾತಿವೃತ್ತಃ
 ತಾದೃಗ್ವಿದ್ವತ್ಪ್ರಗಲ್ಬಂ ತ್ವಘಟಿತಘಟನಾದಕ್ಷಮಾಭಾವಯೇ ತಂ || ೪೫ ||

ಶ್ರೀರಾಮಾಭ್ಯುದಯಂ ವಿಧಾಯ ಕವಿರಾಟ್ ಲಬ್ಧುಂ ಯಶೋ ಡಿಂಡಿಮಃ
 ಆಗತ್ಯಾಥ ಯದೂದ್ಭವಾಭ್ಯುದಯತೋ ಮೇನೇ ಸ್ವಯಂ ನಿರ್ಜಿತಃ |
 ಸ್ತುತ್ವಾ ತಂ ಕವಿವಾದಿಸಿಂಹಮನಮತ್ ಭಕ್ತ್ಯಾ ತತೋ ನಿರ್ಗತಃ
 ತಂ ಗಾಧೇಯಕುಲಾನುರೂಪಚರಿತಂ ವೇದಾಂತಸೂರಿಂ ಭಜೇ || ೪೬ ||

ನಿಷ್ಯಮ್ಯಾಥ ವನಾದ್ರಿಮುಖ್ಯಸದನಾನ್ಯನ್ಯಾನಿ ಚಾರಾತ್ ಹರೇಃ
 ನತ್ವಾ ಶ್ರೀಕುರುಕಾಪುರೀಶ್ವರಮಥ ಶ್ರೀರಾಮಸೇತುಂ ಗತಃ |
 ಸ್ನಾತ್ವಾ ತತ್ರ ಪುನರ್ಭವಾದಿರಹಿತಸ್ಥಾನಾಪ್ತಿಹೇತೌ ಮುದಾ
 ಭೂಯಃ ಪ್ರಾಪ ಭುಜಂಗಶಾಯಿಸವಿಧಂ ಯಸ್ತಂ ನಮಾಮ್ಯಾರ್ತಿಹಂ || ೪೭ ||

ಚೋಳೇಷ್ಟಪ್ರತಿಮಾನಿ ವಿಷ್ಣುಸದನಾನ್ಯಾಸೇವ್ಯಭೂಯಃ ಸ್ವಕಾಂ
 ಜನ್ಮಕ್ಷ್ಮಾಂ ಸಮುಪಾಗತಃ ಕರಿಗಿರೀಶಾಧಿಷ್ಠಿತಾಂ ಮುಕ್ತಿದಾಂ |
 ಧ್ಯಾಯನ್ನಾಸ ಹರಿಂ ಪ್ರಪನ್ನಶರಣಂ ಯೋಗೀಂದ್ರಮುಖ್ಯಾರ್ಚಿತಂ
 ನಿತ್ಯಂ ಸ್ವಾಶ್ರಿತಸಾಧುಬೋಧನಪರೋ ಯಸ್ತಂ ಪ್ರಪದ್ಯೇ ಗುರುಂ || ೪೮ ||

ಕಶ್ಚಿದ್ಧೇಶಿಕಮೇತ್ಯ ಕುಂಡಲಿವಶೀಕಾರಾಗ್ರಣೀಃ ಮಾಂತ್ರಿಕಃ
 ಶಕ್ತಿಂ ದರ್ಶಿತವಾ ಯದಾ ಗುರುವರಃ ತಾಕ್ಷ್ಯಂ ತದಾ ಸಂಸ್ತುರ್ವ |
 ಮಂತ್ರಗ್ರಾಮವಿದಂಜಸಾ ತಮಜಯತ್ ಸಂಪ್ರಾರ್ಥ್ಯ ಸೋಽಪಿ ಕ್ಷಮಾಂ
 ಯಾತಸ್ತಂ ಸಕಲಜ್ಞತಾಪ್ರಕಟಿನಂ ವೇದಾಂತಸೂರಿಂ ಭಜೇ || ೪೯ ||

ಮಂತ್ರೋಪಾಸಕ ಆಗತೋ ಗುರುವರಂ ತ್ವಾಪ್ಲಾವಕಾಲೇಽಪರಃ

ಕೃತ್ವಾ ಮಂತ್ರಬಲಾನ್ಮಹೋದರರುಜಾ ಗ್ರಸ್ತಂ ಜಹಾಸಾಧಮಃ |

ಜ್ಞಾತ್ವಾ ತತ್ಕೃಣ ಏವ ತತ್ರ ತಿಮನುಂ ತಾಕ್ಷ್ಯಂ ಜಪನ್ನೀರುಜಃ

ಸ್ಥೂಣಾರಂದ್ರತ ಏವ ತತ್ ವಿಷಜಲಂ ಪ್ರಾಸ್ತಾವಯತ್ತಂ ಭಜೇ || ೫೦ ||

ಭೂಯೋನಿರ್ಗತ್ಯ ಕಾಂಚ್ಯಾ ಅಹಿಪತಿಶಯನಂ

ಸಂದಿದ್ಯಕ್ಷುರ್ಬುಧೇಂದ್ರಃ

ಮಧ್ಯೇಮಾಗಂ ವಿತಸ್ಥೇ ವಿಶ ಉದವಸಿತೇ

ಕಸ್ಯಚಿತ್ ಸೋಽರ್ಧರಾತ್ರೇ |

ಭುಂಕ್ತೇ ಶ್ವೇತಸ್ತುರಂಗಃ ತವ ಮಮ ಚಣಕಾಣ್

ಇತ್ಯುದೀರ್ಯಾಥ ದುಗ್ಧಂ

ಪ್ರಾದಾತ್ ಯತ್ತನ್ನಿವೇದ್ಯಾಪ್ಯಪಿಬದತಿಮುದಾ

ತಂ ಶ್ರಯೇ ದೇಶಿಕೇಂದ್ರಂ || ೫೧ ||

ನಿರ್ಮಾಯಾಹೀಂದ್ರಪುರ್ಯಾಂ ಸ್ವಯಮತಿಸುಭಗಂ

ಕೇನಚಿತ್ ಪ್ರಾರ್ಥಿತೋಽಂಧುಂ

ತೇನೈವಾಭಿಷ್ಟುತಶ್ಚ ಪ್ರಕಟಿತಮಹಿಮಾ

ಸರ್ವತಂತ್ರಸ್ವತಂತ್ರಃ |

ನೀತ್ವೈವಂ ವಾಸರಾಣ್ ಯಃ ಕತಿಚನಕೃತಧೀಃ

ಪ್ರಸ್ಥಿತೋಽಧಾನುರಂಗಂ

ತತ್ರಾವಾತ್ಸೀತ್ ಸ್ವಗೇಹೇ ತಮಹಮನುಕಲಂ

ಶೀಲಯಾಮ್ಯಂತರಂಗೇ || ೫೨ ||

ಶ್ರೀಮಾನ್ ಸದ್ಭಿರುದೀರಿತಶ್ಯಮಧನೈಃ ಜ್ಞಾನಬ್ಧಿರಾಕಾವಿಧುಃ

ತತ್ವಾನಾಂ ಚುಲಕಂ ರಹಸ್ಯಚುಳಕಂ ಸದ್ರಕ್ಷಣಾಯ ವ್ಯಧಾತ್ |

ತತ್ವಾನಾಂ ಪದವೀಂ ರಹಸ್ಯಪದವೀಂ ಸರ್ವೋಪಸೇವ್ಯಾಂ ಚ ಯಃ

ಸೇವೇ ತಂ ಶ್ರುತಿಮೌಲಿದೇಶಿಕಮಣಿಂ ಶ್ರೀಮಾಧವೀಶ್ರೀಪದಂ || ೫೩ ||

ವಿಷ್ಣೋಹೃದ್ಯಾಂ ರಹಸ್ಯಪ್ರಥಮಮಣಿಗಣಂ

ವ್ಯಾಕೃತಿಂ ಚಾತಿರಮ್ಯಾಂ

ಚಕ್ರೇ ಯಸ್ತತ್ತ್ವರತ್ನಾವಳಿಮಥ ವಿವೃತಿಂ

ಹೃತ್ತವೋನಾಶಿನೀಂ ತಾಂ |

ಶ್ಲೋಕದ್ವಂದ್ವಸ್ಥಿತಾರ್ಥಪ್ರಕಟನಸರಹ-

ಸ್ಯೋತ್ತಮಾಂಗಾವತಂಸಂ

ವೇದಾಂತಾಚಾರ್ಯವರ್ಯಂ ಧುತಕಲಿಕಲುಷಂ

ತಂ ಶ್ರಯೇ ಸತ್ಯವಾಚಂ || ೫೪ ||

ತತ್ವಾನಾಂ ನವನೀತಮದ್ಭುತರಸಂ ಕೃಷ್ಣಸ್ಯ ತನ್ಮುಷ್ಣತಃ

ತದ್ವದ್ರಸ್ಯಮಹೋ ರಹಸ್ಯನವನೀತಂ ಚಾತಿಹೃದ್ಯಂ ಸತಾಂ |

ತತ್ಪೋಲ್ಲಾಸಕರೀಂ ರಹಸ್ಯಮಹಿತಾಂ ಯೋ ಮಾತೃಕಾಂ ಚಾದರಾತ್

ವ್ಯಾತೇನೇ ಕವಿಪುಂಗವೋ ಗುರುವರಃ ತಂ ಪ್ರೀಣಯಾಮ್ಯನ್ವಹಂ || ೫೫ ||

ದಿವ್ಯಂ ಚಾಂಜಲಿವೈಭವಂ ಬುಧಮನೋಲಂಕಾರಮತ್ಯುಜ್ವಲಂ

ಹ್ಯಾತ್ಮೋಜ್ಜೀವಕೃತೇ ಪ್ರಧಾನಶತಕಂ ತಂ ಸಾರಸಾರಂ ಪರಂ |

ಶ್ರೀವೈಕುಂಠಪದಾಧಿರೋಹಪದವೀಂ ಯೋ ನಿರ್ಮಮೇ ನಿರ್ಮಮಃ

ಸೇವೇ ತಂ ಪರವಾದಿನಾಗಗರುಡಂ ತ್ರೈವಿದ್ಯಚೂಡಾಗುರುಂ || ೫೬ ||

ಸಂಸಾರ ಭಜತಾಂ ಅನರ್ಥಬಹುಳಂ ನಿಸ್ಸಾರಮಪ್ಯಾದರಾತ್

ಲೋಕಾನಾಮಭಯಪ್ರದಂ ಭಯದಮಪ್ಯತ್ಯುದ್ಧತಾನಾಂ ತಥಾ |

ವ್ಯಾತಾನೀದಭಯಪ್ರದಾನಲಸಿತಂ ಸಾರಂ ಪುಮರ್ಥಪ್ರದಂ

ಯಸ್ತಂ ದೇಶಿಕಮಾಶ್ರಯೇಽನವರತಂ ಪ್ರತ್ಯರ್ಥಿಶೈಲಾಶನಿಂ || ೫೭ ||

ಪ್ರಾರಭ್ಯ ಪ್ರಥಮಾತ್ ರಮಾಸಹಚರಾತ್ ಸ್ವಾಚಾರ್ಯಸೀಮಾವತಾಂ

ಪೂರ್ವೇಷಾಮವರೋಹಣಕ್ರಮಗತಾಂ ಸತ್ಸಂಪ್ರದಾಯಸ್ಯ ಚ |

ಸಮ್ಮಾನ್ಯಾಂ ಪರಿಶುದ್ಧಿಮಾತನುತ ಯೋ ರಮ್ಯಾಂ ಸತಾಂ ಶ್ರೇಯಸೇ

ತಂ ವೇದಾಂತಗುರೂತ್ತಮಂ ಶಮನಿಧಿಂ ವಂದೇ ದಯಾವಾರಿಧಿಂ || ೫೮ ||

ಲಕ್ಷ್ಮೀನಾಥಕೃತೋಪಕಾರನಿವಹಾನ್ ಕಾರುಣ್ಯಪೂರ್ಣೋದಯಾನ್
 ಜನ್ಮಾವೃತ್ತಿನಿವರ್ತಕಾನ್ ನಿಜಗುಣಾವೃತ್ತಿಪ್ರವೃತ್ಯುನ್ಮುಖಾನ್ |
 ಯಃ ಪ್ರಾಚೀಕಟದಾಶ್ರಿತಾಮರತರುಃ ವ್ಯಕ್ತೇಽಪಕಾರಿಣ್ಯಪಿ
 ಸಂತ್ಯಕ್ತಾಪಕೃತೀಃ ಅಹೋ ಹ್ಯುಪಕೃತೀಃ ಕುರ್ವಂತಮಂತದಧೇ || ೫೯ ||

ಸಾರಾಸಾರಪಯೋನಿಧಿಪ್ರಮಥನಾತ್ ಸಾರಾರ್ಥಜಾತಂ ಗುರುಃ
 ಸಂಗೃಹ್ಯನ್ನಥ ಸಾರಸಂಗ್ರಹಸಮಾಖ್ಯಾತಾಂ ಕೃತಿಂ ನಿರ್ಮಮೇ |
 ಸಂಸಾರಾತಿವಿರಕ್ತಸಾಧುಜನತಾಸಂತ್ರಾಣನಿತ್ಯವೃತೀ
 ಕಂಸಾರಾತಿಪದಾಂಬುಜಾತಮಧುಪೋ ಯಸ್ತಂ ಶ್ರಯೇ ದೇಶಿಕಂ || ೬೦ ||

ಶ್ರೀರಂಗೇ ಭೋಗಿತಲ್ಪಂ ತ್ವಭಿಗಮನಮುಖೈಃ ಅರ್ಚಯನ್ನನ್ವಹಂ ಯಃ
 ಸಾಧುಭ್ಯಃ ಸ್ವಪ್ರಬಂಧಾನ್ ಜಲನಿಧಿತನಯಾಪ್ರೇಯಸೋಽತಿಪ್ರಿಯಾಂ ಶ್ಚ |
 ವ್ಯಾವೃಣ್ವನ್ನಧ್ಯವಾಸ್ನೀತ್ ನಿಖಿಲಕುಮತಿತಾಮಿಸ್ರಚಂಡಪ್ರಭಾವಾನ್
 ಭಕ್ತ್ಯಾ ತಂ ವೇದಚೂಡಾಗುರುವರಮನಿಶಂ ಚಿಂತಯಾಮ್ಯಂತರಂಗೇ || ೬೧ ||

ಸ್ವಚ್ಛಾತ್ರಬ್ರಹ್ಮತಂತ್ರಾಭಿಧವರಮುನಯೇ ಬ್ರಹ್ಮವಿತ್ತಂತ್ರವೇತ್ರೇ
 ಪ್ರೀತ್ಯಾ ಯೋ ವೇದಚೂಡಾಯುಗಲಮಭಿದಧೇ ಸರ್ವತಂತ್ರಸ್ವತಂತ್ರಃ |
 ತಂ ಪ್ರಜ್ಞಾಸಿಂಧುಮಂಧಂತಮಸಮಪನಯಂತಂ ಬುಧಾಂಭೋಜಸಿಂಧುಂ
 ವಾಚಾಂ ಧಾರಾಭಿರಾಸೇಚನಕಮಭಿರುಚಂ ದೇಶಿಕೇಂದ್ರಂ ನಮಾಮಿ || ೬೨ ||

ಸಮ್ಯಗ್ಭಕ್ತಿಮುಪೇಯುಷಾಂ ನಿಜಪದದ್ವಂದ್ವೈಕರಕ್ಷಾವತಾಂ
 ಸಾಧೂನಾಂ ಶ್ರುತಿಭಾಷ್ಯಮಾಕಲಯತಾ ಯೇನಾನಘಂ ದ್ವಿಶೃತಂ |
 ಪ್ರೀತ್ಯಾಘಣಿ ಘಣೀಂದ್ರಶಾಯಿಕರುಣಾವೇಣೀಸಮಾಪ್ಲಾವಿನಾ
 ಭಕ್ತ್ಯಾ ತಂ ಕಲಯೇ ನಿರಂತರಮಹಂ ವೇದಾಂತಸೂರಿಂ ಗುರುಂ || ೬೩ ||

ಶಿರಸಿ ನಿಗಮಚೂಡಾದೇಶಿಕೋ ಯೋಽತಿಭಕ್ತ್ಯಾ
 ಹರಿಪದರಸಿಕಾನಾಂ ಪಾದರಕ್ಷಾಂ ದಧಾರ |
 ದುರಿತಹರಣರಕ್ಷಾ ತದ್ಗುರೋಃ ಪಾದರಕ್ಷಾ
 ಭವತು ಮಮ ತು ಸಾಕ್ಷಾತ್ ಮಸ್ತಕೇ ಪಾದರಕ್ಷಾ || ೬೪ ||

ಶ್ರಾದ್ಧೇ ಯಸ್ವಪಿತುರ್ನ್ಯಮಂತ್ರಯದಥೋ ವಿಪ್ರಾಂಸ್ತದಾನಾಗರ್ತಾನ್
 ದೃಷ್ಟ್ವಾ ತತ್ಸಮಯೇ ಸ್ಮರಣ್ ಹಯಮುಖಂ ಪ್ರಾರಬ್ಧವಾಂಸ್ತತ್ಕ್ರಿಯಾಂ |
 ಭೋಕ್ತಾ ಕಾರತ ಆಗತಾ ಬುಭುಜಿರೇ ಭುಕ್ತಿಂ ಚ ತೃಪ್ತಾ ಗತಃ
 ನಿಷ್ಪ್ರತ್ಯೂಹಂ ಅಕಾರಯನ್ನಿತಿ ವಿದನ್ ಹೃಷ್ಯೋ ಗುರುಸ್ತಂ ಭಜೇ || ೬೫ ||

ಕಶ್ಚಿತ್ ರತ್ನಂ ಚ ರುಕ್ಮಂ ಗುರುಮನಸ ಉಪಾ-

ದಾನಕಾಲೇ ಪರೀಷ್ಟೈಃ
 ಪ್ರಾದಾತ್ ತತ್ ದೇಶಿಕೇಂದ್ರಃ ಬಹಿರುದವಸತೇಃ
 ಪ್ರಾಕ್ಷಿಪತ್ ಸದ್ಯ ಏವ |
 ತಂ ವೈರಾಗ್ಯೈಕರತ್ನಂ ಮೃದುಪಲಕನಕಾ-
 ದ್ಯಾತ್ಸಾಮ್ಯಂ ನಿರೀಹಂ
 ವೇದಾಂತಾಚಾರ್ಯವರ್ಯಂ ಪ್ರಸದನಸುಮುಖಂ
 ಚಿಂತಯಾಮ್ಯೇಕತಾನಃ || ೬೬ ||

ಅಸ್ತಾವೀತ್ ಹೃದ್ಯಪದ್ಯೈಃ ಶತಕದಶಮಿತ್ಯೈಃ ಪ್ರಾರ್ಥಿತಃ ಕೀರ್ತಿಪೂರ್ತ್ಯೈಃ
 ಶ್ರೀರಂಗೇಶಾಂಘ್ರಿರಕ್ಷಾನುತಿತತಿಮಹಿತಾಂ ನಿರ್ಮಮೇತ್ವೇಕಯಾಮೇ |
 ಶ್ರುತ್ವಾ ತಾಂ ರಂಗನಾಥಃ ಕವಿಕಥಕಹರಿಸ್ತ್ವಂ ಭವೇತ್ಯಾಹ್ವಯತ್ ಯಂ
 ಸ್ತುತ್ಯಂ ಸವ್ಯೇಃ ಸ್ತವೀಮಿ ಶ್ರುತಿಶಿಖರಗುರುಂ ತತ್ಕೃಪಾಲಬ್ಧಸೂಕ್ತಾ || ೬೭ ||

ವ್ಯಾಚಕ್ರೇ ಮುನಿವಾಹನಸ್ಯ ಯಮಿನಸ್ಸೂಕ್ತಿಂ ಸುಧಾವರ್ಷಿಣೀಂ
 ವಾಚಾಭಿಃ ಹೃದಯಂಗಮಾಭಿರಪರಾಂ ಸೂಕ್ತಿಂ ಚ ತಾಂ ಮಾಧುರೀಂ |
 ಪ್ರಶ್ನಾನಾಂ ಮಹತಾಂ ಅನರ್ಘವಚಸಾಂ ಭಾವಾನ್ ಸ್ಫುಟಂ ವ್ಯಂಜಯನ್
 ಯಸ್ತಂ ವೇದಶಿರೋಗುರೂತ್ತಮಮಹಂ ಸಂಚಿಂತಯಾಮ್ಯನ್ವಹಂ || ೬೮ ||

ಆತ್ಮಾರಾಮಾ ಶತಾರೇರ್ಭಗವದನುಭವಾನಂದಲೀಲೈಕಲೋಲಾಃ
 ತಾದೃಗ್ಭಾವಾಸ್ತದೀಯಾನನನಳಿನದಳಾನ್ನಿರ್ಗತಾಸ್ಸೂಕ್ತಯಶ್ಚ |
 ತಾಸಾಂ ವ್ಯಾಖ್ಯಾ ಯದೀಯಾ ನಿಗಮಪರಿಮಳಾಭಿಖ್ಯೆಯಾಘ್ರಾಪಿತಾಭೂತ್
 ತತ್ತಾದೃಕ್ನಿಸುಧಾಬ್ಧಿಂ ನಿಗಮತತಿಶಿರೋದೇಶಿಕಂ ತಂ ಪ್ರಪದ್ಯೇ || ೬೯ ||

ಚಕ್ರೇ ತಾತ್ಪರ್ಯರತ್ನಾವಾಳಿಮತಿಮಧುರಾಂ ಸ್ನಿಗ್ಧಗಂಭೀರಭಾವಾಂ
 ಧಾರ್ಯಾಂ ಸದ್ಭಿಶ್ಯತಾರಾತ್ಯನುಭವಸುಮನೋಹಾರಿಸೂಕ್ತೇಶ್ಚ ಸಾರಂ |
 ಸಂಗೃಹ್ಯ ಶ್ರೀಶಪೂಜಾಕ್ರಮಮವನಿಬುಧೈಃ ಪ್ರಾರ್ಥಿತೋ ನಿರ್ಮಮೇ ಯಃ
 ಸಂಸೇವೇ ವಾದಿಸಿಂಹಂ ಕವಿಕುಲತಿಲಕಂ ವೇದಚೂಡಾಗುರುಂ ತಂ || ೭೦ ||

ಕಾಂತೋದಂತಂ ಪವನತನಯಾತ್ ಸಂಶ್ರುತಂ ಸ್ವಪ್ಪ್ರಿಯಾಯೈ
 ಕಾಂತೋದಂತಂ ರಘುಪತಿರಥೋ ಹಂಸತಸ್ಸಂದಿದೇಶ |
 ಇತ್ಯಾಶಂಸತ್ಸರಸವಚನೈಃ ಹಂಸಸಂದೇಶರತ್ನಂ
 ವೇದಾಂತಾರ್ಯಃ ಕವಿಕುಲಗುರುಃ ಯೋ ವ್ಯಧಾತ್ತಂ ನಮಾಮಿ || ೭೧ ||

ನೀವೀಂ ತಾಮತುಲಾಂ ಸುಭಾಷಿತವತೀಂ ರಮ್ಯಾಂ ಸದಾನಂದಿನೀಂ
 ಸುಶ್ಲಿಷ್ಠಾಂ ಸರಸಾಂ ಪರಾರ್ಥಕಲಿತಾಂ ಯಶ್ಚಾಕರೋನ್ನಿರ್ಮಮಃ |
 ಸಂದೇಶಂ ಸರಹಸ್ಯಮಾದರಕೃತಂ ತತ್ಪಾರ್ಥಸಂದೇಶಿನೀಂ
 ವ್ಯಾಖ್ಯಾಂ ಚಾಶ್ರಿತಮಾಧವಾತ್ಮಜಪರಿತ್ರಾಣಾಯ ತಂ ಭಾವಯೇ || ೭೨ ||

ಪ್ರಬಂಧಾನಾಂ ಸಾರಂ ನಿಘಸನಿಯಮಂ ಚ ದ್ವಯಮನೋಃ
 ಮನೋಮೂಲಸ್ಯಾಪಿ ದ್ರವಿಡವಚನೈಃ ಸಂಗಹಮಥ |
 ಪ್ರಸಿದ್ಧಾಂತ್ಯಶ್ಲೋಕಪ್ರವಿಮಲಸದರ್ಥಸ್ಯ ಚ ಮುದಾ
 ವ್ಯಧಾತ್ ಯಸ್ತಂ ವಂದೇ ದ್ರವಿಡನಿಗಮಾಸ್ವಾದರಸಿಕಂ || ೭೩ ||

ಶ್ರೀಮದ್ದೇವಾಧಿನೇತುಸ್ಸದಯಿತಹೃದಯ-
 ಸ್ಯಾರ್ಥಿಹರ್ತುಃ ಪ್ರಸಾದಾತ್
 ಪುತ್ರಂ ಕಾರುಣ್ಯಪಾತ್ರಂ ಸಕಲಬುಧಮಣಿ-
 ಸ್ಯೂತಿಸೂತ್ರಂ ಪವಿತ್ರಂ |
 ರೋಹಿಣ್ಯಾಂ ರಂಗಪುರ್ಯಾಂ ನಭಸಿ ಸಮುದಿತಂ
 ಜಾತಕರ್ಮಾದಿನಾ ಯಃ
 ಸಂಸ್ಕರ್ವಾಣಸ್ತದಾಂತರ್ಮುಮುದ ಅವಿರತಂ
 ಭಾವಯೇ ದೇಶಿಕೇಂದ್ರಂ || ೭೪ ||

ಪುತ್ರಃ ಪಿತ್ರಾ ವಿಧಾತ್ರಾ ವರದ ಇತಿ ಮುದಾ-
ವಾಪ ಯೇನಾಭಿಧೇಯಂ

ಕಾಲೇ ಚೈವೋಪನೀತ ಸ್ತದನು ಚ ಸಕಲಾ-
ಮ್ನಾಯಜಾತಂ ಚ ಲೇಭೇ |

ಯಸ್ಮಾಚ್ಛ್ರಾಣ್ಯಧೀತೋ ಯತಿಪತಿವರ-
ಸಿದ್ಧಾಂತಶಸ್ತಧ್ವಜೋಽಭೂತ್

ತಂ ವೇದಾಂತಾರ್ಯವರ್ಯಂ ಶರಣಮನುಕೂಲಂ
ಯಾಮಿ ಸೂಕ್ತ್ಯಾ ಚ ನೌಮಿ || ೨೫ ||

ಗ್ರಂಥಾಲೋಕನದತ್ತದೃಷ್ಟಿರಥ ತದ್ವೀಧ್ಯಾಗತಂ ಲಕ್ಷ್ಮಣಂ

ನಾಜಾನಾತ್ ತದನು ಕ್ರುಧಾ ತದನುಗಾಃ ಪಾದೌ ಚಕರ್ಷುಗುರೋಃ |

ಅಜ್ಞಾನಾತ್ ಕೃತಮಿತ್ಯುದೀರ್ಯ ವಿನರ್ಮ ತಂ ಚ ಕ್ಷಮಾಂ ಪ್ರಾರ್ಥರ್ಯ
ಯದ್ದೇಶಾನ್ನಿರಗಾತ್ ಸದಾರತನಯೋ ಯಸ್ತಂ ಭಜೇ ದೇಶಿಕಂ || ೨೬ ||

ಕಾವೇರೀತೀರಲೋಲಂ ವರದಮಭಿನರ್ಮ

ಸತ್ಯಕಲ್ಯಾಣಪುರ್ಯಾಂ

ಸಾರ್ಧಂ ಪುತ್ರೇಣ ದಾರೈಃ ವಿಶದಮುಪದಿಶನ್

ಆಶ್ರಿತೇಭ್ಯಸ್ಸದರ್ಥಾನ್ |

ತತ್ರೈವಾಸ್ತೇ ಸುಖೇನೇತ್ಯವಗತತದುದಾ-

ರಪ್ರವೃತ್ತಿಃ ಸದಾರಃ ತು

ಆಯಾತೋ ಲಕ್ಷ್ಮಣಾರ್ಯಶೃರಣಮುಪಗತೋ

ಯಂ ತಮಾರ್ಯಂ ಪ್ರಪದ್ಯೇ || ೨೭ ||

ಆಯಾತಂ ತಮುದೀಕ್ಷ್ಯ ದೇಶಿಕವರಃ ಪೃಷ್ಟ್ವಾ ಚ ತತ್ಕೃಶಲಂ

ದುವರ್ಣಾಪ್ತಿನಿದಾನಮಾಧಿಹರಣೋಪಾಯಂ ಚ ಬುಧ್ವಾ ತದಾ |

ಸ್ವೀಯಾಂಘ್ರ್ಯಂಬುಜವಾರ್ಯಧಾಪಯದಥೋ ತಂ ನೀರುಜಂ ಚಾಕರೋತ್

ಸಂತಾನಾಪ್ತಿವರಂ ದದೌ ಚ ಕೃಪಯಾ ಯಸ್ತಂ ಭಜಾಮ್ಯಾರ್ತಿಹಂ || ೨೮ ||

ಶಿಷ್ಯಾಣಾಂ ದುರಿತಂ ತದೀಯಗುರುಮಪ್ಯಾಹಂತಿ ನಿರ್ದೋಷಿಣಂ
 ಹೀತ್ಯಾದ್ಯಾರ್ಯವಚಃ ಕದಾಪಿ ವಿತಥಂ ನೈವೇತಿ ಚೋದ್ಧೋಷರ್ಯಾ |
 ಸಾಧುರ್ಲಕ್ಷ್ಮಣಸೂರಿರಪ್ಯನುಕಲಂ ಯತ್ಪಾದತೀರ್ಥಂ ಮುದಾ
 ಪಾಯಂ ಪಾಯಮವಾಪ ಪುತ್ರಸುಫಲಂ ಯತ್ಸೇವಯಾ ತಂ ಭಜೇ || ೭೯ ||

ಧ್ಯಾರ್ಯ ರಂಗಮನು ಪ್ರಯಾಸ್ಯತಿ ಗುರೌ ಮ್ಲೇಚ್ಛೈರ್ಯದಾಸ್ಕಂದಿತಂ
 ಶ್ರೀರಂಗಂ ನಗರಂ ಬುಧಾ ಶ್ಚ ಬಹವೋ ನಷ್ಟಾಶ್ಚ ಶಿಷ್ಯಾಸ್ವಯಂ |
 ರಂಗತ್ರಾಣಪರಾಯಣಾಸ್ತದನುಗೋಪ್ಯಾರ್ಯಸ್ತದಾಪಾಲಯತ್
 ಮಾ ಯಾಹೀತಿ ವಚಸ್ಸದರ್ಶನಕವೇಸ್ತಂ ದೇಶಿಕಂ ಸಂಸ್ತುವೇ || ೮೦ ||

ಆದೌ ಯೇನ ಸುದರ್ಶನಾರ್ಯಕಲಿತಾ ಶ್ರೀಭಾಷ್ಯಸುವ್ಯಾಕ್ರಿಯಾ
 ಪ್ರಖ್ಯಾತಾ ಶ್ರುತಕಾಶಿಕೇತ್ಯಭಿಧಯಾ ಕೃಚ್ಛೈಣ ಸಂರಕ್ಷಿತಾ |
 ಸತ್ಪಾತ್ರೇಷು ನಿಯೋಜಿತಾ ಚ ತದನು ಬ್ರಹ್ಮೋಪದೇಶಃ ಕೃತಃ
 ಯಾಭ್ಯಾಂ ಯೌ ಸುರಕ್ಷಿತೌ ಬುಧಸುತೌ ತಂ ಸಂಶ್ರಯೇ ದೇಶಿಕಂ || ೮೧ ||

ಗತ್ವಾ ಯಾದವಕಾಶ್ಯಪೀಧರವರಂ ಕಲ್ಯಾಣತೀರ್ಥಂ ಗತಃ
 ಕೃತ್ವಾ ಕೃತ್ಯಮುದಾರಧೀಃ ಯತಿಪತಿಂ ಸಂಸೇವ್ಯ ಯಸ್ತ್ವಾದರಾತ್ |
 ಆರ್ತತ್ರಾಣಪರಾಯಣಂ ಸ್ವಶರಣಂ ನಾರಾಯಣಂ ಸಂಶ್ರಿತಃ
 ನತ್ವಾಸೇಚನಕಂ ರಮಾಸಹಚರಂ ಹೃಷ್ಟಸ್ತಮಾಭಾವಯೇ || ೮೨ ||

ಪುತ್ರಾಯ ಸಂಯಮಿಮಣೀಕ್ಷಣಪಾತ್ರಿತಾಯ
 ತತ್ರೈವ ಯೋ ದ್ರವಿಡವೇದಶಿರೋಽರ್ಥಜಾತಂ |
 ಮಿತ್ರಾಯ ವಾದಿತಮಸೋ ವರದಾಯ ಸೂರಿಃ
 ಪ್ರೀತ್ಯಾದಿಶತ್ತಮಹಮನ್ವಹಮಾಶ್ರಯಾಮಿ || ೮೩ ||

ಆಶಾಸ್ಯ ಮಂಗಲಮನರ್ಘಮುದಾರಗೀರ್ಭಿಃ
 ತತ್ಕೈತ್ರಸಂಪದುಪಲಬ್ಧಿನಿಧಿಂ ಕುಮಾರಂ |
 ತನ್ಮಂಗಲಂ ಪುನರವಾಪ ತತೋ ನಿಸೃಷ್ಟಃ
 ಯಸ್ತಂ ಗುರುಂ ಪ್ರಣಿಪತಾಮಿ ಸದಾರಸೂನುಂ || ೮೪ ||

ರಮ್ಯಮತ್ಯದ್ಭುತಾರ್ಥಾಂ ಪರಿಚಿತಸರಸಾಂ ರಂಗನಾಥಾವಿಹೃದ್ಯಾಂ
 ಜನ್ಮಾನಾವೃತ್ತಿಹೇತುಂ ದುರಿತವಿದಲಿನೀಂ ಸರ್ವಸೌಭಾಗ್ಯದಾತ್ರೀಂ |
 ಶತ್ರುನ್ಮಾದಾಪಹತ್ರೀಮಹಿಶಯನಹಿತಾಶಾಸನಾಭೀತಿಶಂಸಾಂ
 ಚಕ್ರೇ ಯೋ ವೇದಚೂಡಾಗುರುರುದಿತದಯಸ್ಸಂತತಂ ತಂ ಭಜಾಮಿ || ೮೫ ||

ಶ್ರುತ್ವಾ ಗೋಪಣಭೂಮಿಪೋ ಯಮನಿರ್ಭಾ ಜಿತ್ವಾ ತುರುಷ್ಣಾ ಭುವಿ
 ಶ್ರೀರಂಗಾಧಿಪತಿಂ ಸ್ವಕೀಯವಿಷಯೇ ಸಂಸ್ಥಾಪ್ಯ ಭೂಯಃ ಕ್ರಮಾತ್ |
 ಪೂಜಾಂ ಕಾರಯತೀತಿ ಹರ್ಷವಚನಂ ರಂಗಂ ಪ್ರತಿ ಪ್ರಸ್ಥಿತಃ
 ಯೋ ದಾರೈಸ್ಸಹ ದಾರಕೇಣ ಚ ಗುರುಸ್ತಂ ಸಂಶ್ರಯೇಽಸ್ಮನ್ನಿಧಿಂ || ೮೬ ||

ಪ್ರಣವಕೃತವಿಮಾನಂ ಭಕ್ತವರ್ಗಾ ಪುನಾನಂ
 ನಿಖಿಲಶುಭನಿದಾನಂ ಮುಕ್ತುಪಾಯೈಕತಾನಂ |
 ಭುಜಗಮಧಿಶಯಾನಂ ವಾಂಛಿತಾರ್ಥಾ ದದಾನಂ
 ವ್ಯನಮದಥ ಯುವಾನಂ ಯಸ್ಸಿಷೇವೇ ತಮೀಡೇ || ೮೭ ||

ಪ್ರಣಮ್ಯ ರಂಗರಾಜಮಾತೃಗೇಹಮಾಪ್ಯ ಧೀಮತಾಂ
 ಪ್ರವರ್ತಯನ್ಮದಾ ಸ್ವಪಾದಭಕ್ತಿಯುಕ್ತಚೇತಸಾಂ |
 ತ್ರಯೀಶಿರೋಯುಗಂ ಸದಾ ಸದಾರದಾರಕಸ್ಸುತಃ
 ಬಭೌ ಚ ಯೋ ಗುರುರ್ಮಹಾ ತಮಾಶ್ರಯೇಽರ್ಥಿಕಲ್ಪಕಂ || ೮೮ ||

ಭಾಷಾಗೀತಿತದಂಚಿತಾರ್ಚನವಿಧೀ ಕೇಚಿನ್ಯಷೇಧಂಸ್ತದಾ
 ತಾ ಸರ್ವಾನಜಯನ್ಮುಪಸ್ಯ ಪುರತಸ್ಸಂಸ್ಥಾಪಯನ್ ಸತ್ಪಥಂ |
 ದೇವಸ್ಯಾಧ್ಯಯನೋತ್ಸರ್ವಾ ಪ್ರತಿಹತಾನಾಕಲ್ಪಮವ್ಯಾಹತಂ
 ಯಶ್ಚಾಕಾರಯದಾಶ್ರಯಾಮಿ ಸತತಂ ತಂ ವೇದಚೂಡಾಗುರುಂ || ೮೯ ||

ಕಾಂಚ್ಯಾಂ ಕಶ್ಚಿದದೂಷಯನ್ಮತಮಥೋ ರಾಮಾನುಜೀಯಂ ಯದಾ
 ವಾದೇ ತಂ ವಿಜಿಗಾಯ ಯೋ ಮುನಿವರಃ ಶ್ರೀಬ್ರಹ್ಮತಂತ್ರೋತ್ತಮಃ |
 ತಾದ್ಯುಕ್ತಿಸ್ಯಂ ಉಪಾಶ್ರಿತಾಮರತರುಂ ಸೌಭಾಗ್ಯರತ್ನಾಕರಂ
 ವೇದಾಂತಾರ್ಯಗುರುಂ ಭಜಾಮ್ಯನುದಿನಂ ತತ್ಪಾದಪದ್ಮೇ ರಮೇ || ೯೦ ||

ಸಾರಂ ಕೃತ್ವಾ ರಹಸ್ಯತ್ರಯಪರಿಕಲಿತಂ ಸರ್ವಲೋಕೋತ್ಪನ್ನಾನಂ
 ತತ್ಪೋದನ್ನತ್ಪ್ರಭೂತಂ ಪ್ರವಿಮಲಸುಮನಸ್ಸಾರಮಾತ್ಮೀಯಸಾರಂ |
 ಶ್ರೀಮಾನ್ಯೋಽಧಾಪಯನ್ನೋ ಭವವಿಷಯಜುಷಃ ಸಂಶ್ರಿತತ್ರಾಣಹೇತೋಃ
 ವಂದೇ ತಂ ವೇದಚೂಡಾಗುರುಮನವರತಂ ತತ್ಕೃಪಾಲಬ್ಧವರ್ಣಃ || ೯೧ ||

ತತ್ತ್ವಾರ್ಥೇ ವಿಶದೀಕೃತೇಽಪಿ ಚ ಮತಿಭ್ರಾಂತ್ಯಾನ್ಯಥಾ ಮಾನವಾಃ
 ಸಂದಿಗ್ಧಾ ಇತಿ ಯೋ ದಯಾದ್ರಹ್ಯದಯಃ ಶಂಕಾನಿವೃತ್ಯೈ ಸತಾಂ |
 ಶಂಕಾನಾಂ ಪರಿಹಾರಮಾಶ್ರಿತಪರಿತ್ರಾಣಪ್ರವೀಣೋ ಗುರುಃ
 ವ್ಯಾತೇನೇ ಕವಿವಾದಿಪಂಚವದನಸ್ತಂ ವಂದಿಷೀಯಾನ್ವಹಂ || ೯೨ ||

ಶಿಲ್ಪೀ ಪೀಠೇ ಸ್ವರ್ಣಪ್ತೇ ಚತುರಮತಿರಪಿ
 ಶ್ಲೇಷ್ಠುಮಾರ್ಯಸ್ಯ ಮೂರ್ತಿಂ
 ಆರೇಭೇ ತಕ್ಷಿತುಂ ಯತ್ತದಭವದತುಲಂ
 ಲೋಹಿತಂ ತತ್ಕಪೋಲೇ |
 ಸ್ವೀಯಂ ವೈದುಷ್ಯಮುವ್ಯಾಂ ಪ್ರಹತಮಿತಿ ವದನ್
 ಸರ್ವವಿಜ್ಞಂ ವವಂದೇ
 ಶಾಸ್ತ್ರಂ ಶಿಲ್ಪಾರ್ಥಸಾರಂ ವ್ಯತನುತ ಗುರುರಾಟ್
 ಯಸ್ತದಾಭಾವಯೇ ತಂ || ೯೩ ||

ಶ್ರೀವೇಂಕಟೇಶವದನಾಂಬುಜನಿರ್ಗತಾಸ್ತಾಃ
 ಕೋ ವಾ ಕೃತಿರ್ಗಣಯಿತುಂ ಪ್ರಭವೇತ್ ವಿಪಶ್ಚಿತ್ |
 ತತ್ರಾಲಭೇಕಕೃತಿರೇವ ಪುಮರ್ಥಲಬ್ಧೈಃ
 ತಾದ್ಯಗ್ಗುರೂತ್ತಮಮಯೇಽಹಮನನ್ಯಭಕ್ತ್ಯಾ || ೯೪ ||

ಹರಿದಿನತಿಲಕಾಖ್ಯಂ ಶ್ಲೋಕರೂಪಂ ನಿಬಂಧಂ
 ಹರಿದಿನಕರಣೀಯಂ ನಿತ್ಯಕೃತ್ಯಂ ಪ್ರವಕ್ತುಂ |
 ವ್ಯರಚಯದನಘಂ ಯೋ ಧರ್ಮಶಾಸ್ತ್ರಾನುರೋಧಂ
 ಹರಿಪದಪರಿಚಾರಾರ್ಥಮಾಸೇವಯೇ ತಂ || ೯೫ ||

ಬ್ರಹ್ಮಸೂತ್ರನಿರ್ಮಿತಪ್ರತಿಷ್ಠಿತಪ್ರಬೋಧಿಕಾಂ

ಬ್ರಹ್ಮಸೂತ್ರಪೂರ್ವಕಪ್ರತಿಷ್ಠಿತಂ ವ್ಯಧಾತ್ ಕೃತಿಂ |

ಬ್ರಹ್ಮತಂತ್ರವಿತ್ ಸ್ವತಂತ್ರ ಏವ ಸರ್ವತಂತ್ರಯುಕ್

ಬ್ರಹ್ಮತಂತ್ರ ಸಂಯಮೀಂದ್ರದೇಶಿಕಂ ತಮಾಶ್ರಯೇ || ೯೬ ||

ವೈಶ್ವದೇವಕಾರಿಕಾಕೃತಿಂ ಕೃತಿಂ ಲಿಲೇಖಿ ಯೋ

ವೈಶ್ವದೇವಕರ್ಮತತ್ತ್ವಯೋಗರೀತಿದರ್ಶಿನೀಂ |

ದಿವ್ಯದೇಶಮಂಗಲಪ್ರಕೀರ್ತನಾಯ ನಿರ್ಮಿತಾಂ

ದಿವ್ಯಸೂಕ್ತಿಮಾಹ ತಂ ಗುರೂತ್ತಮಂ ಭಜೇ ಸದಾ || ೯೭ ||

ಪ್ರೀತ್ಯಾ ರಂಗಾಧಿನೇತುಃ ಪ್ರಸದನಮಹಿತಃ ಪುಸ್ತಕಂ ಜ್ಞಾನಮುದ್ರಾಂ

ಲೇಭೇ ಯಶ್ಚಿಹ್ನುಭೂತಂ ಕರಕಮಲಯುಗೇ ಸರ್ವತಂತ್ರಸ್ವತಂತ್ರಃ |

ವೇದಾಂತಾಚಾರ್ಯವರ್ಯಂ ಶಮದಮಕರುಣಾಂಭೋನಿಧಿಂ ಜ್ಞಾನರಾಶಿಂ

ವಂದೇ ತಂ ವಾದಿಪಂಚಾನನಮಖಿಲಗುರುಂ ಭಕ್ತಮಂದಾರಮೀಡ್ಯಂ || ೯೮ ||

ಆಮ್ನಾಯಮೌಳಿಗುರುವರ್ಯ! ಕೃಪಾಂಬುರಾಶೇ!

ಘಂಟಾವತಾರ! ವಿನಯೋಜ್ವಲ! ವಾದಿಸಿಂಹ! |

ಸರ್ವಜ್ಞ! ಸಂಶ್ರಿತಜನಪ್ರಿಯ! ಸರ್ವಮಾನ್ಯ!

ಶ್ರೀವೇಂಕಟೇಶ! ಕವಿಪುಂಗವ! ಸಂಶ್ರಯೇ ತ್ವಾಂ || ೯೯ ||

ರಸಯತಿ ರಸನಾ ಮೇ ಸ್ವಾದು ನಾಮಾಮೃತಂ ತೇ

ಸ್ಮರತಿ ಚ ಹೃದಯಂ ಮೇ ತ್ವತ್ಕೃತೋದಾರಸಾಹ್ಯಂ |

ಪ್ರಣಮತಿ ಮಮ ಮೂರ್ಧಾ ತ್ವತ್ಪದಾಂಭೋಜಯುಗ್ಮಂ

ಪರಿಣತಮಿಹ ಮೇ ತತ್ ಭಾಗಧೇಯಂ ಸುಧೇಯಂ || ೧೦೦ ||

ಜಯತಿ ಜಗತಿ ವೇದಾಂತಾರ್ಯವರ್ಯಸ್ಸುಧೀಂದ್ರಃ

ಜಯತಿ ಸಕಲಸೇವ್ಯಾ ತತ್ಕೃತೋದಾರವಾಣೀ |

ಜಯತಿ ಚ ವಸುಧೇಯಂ ತತ್ಪದನ್ಯಾಸಧನ್ಯಾ

ಜಯತಿ ಸುಜನಗೋಷ್ಠೀ ತದ್ಗುಣಾನುದ್ಗುಣಂತೀ || ೧೦೧ ||

ಸವಿತೃನಿಭಶರೀರೇ ಶ್ರೀಶಘಂಟಾವತಾರೇ
 ಶ್ರುತಿಸರಣಿವಿಹಾರೇ ವಾದಿಭಂಗಾತಿಧೀರೇ |
 ಸ್ತುತಿವಚನವಿದೂರೇಽನಂತಸೂರೇಃ ಕುಮಾರೇ
 ಸಹಕೃತಸುತದಾರೇ ಭಾವನಾ ಮೇಽಸ್ತು ಧೀರೇ || ೧೦೨ ||

ಪ್ರಾಚೀನಾಚಾರ್ಯವಾಚಾಂ ಸಮುಚಿತಪಥಸ-
 ಇಚ್ಛಾರಲಬ್ಧ್ಯಾ ಯಥಾರ್ಥಾರ್ಥ
 ಬೋದ್ಧಂ ಶಕ್ತೋ ಧರಿತ್ಯಾಂ ಅಕೃತಕವಚನೋ-
 ತ್ತಂಸಸೂರೇನ ಚಾನ್ಯಃ |
 ಅಸ್ತಿತ್ಯಾಲೋಚ್ಯ ಸಮ್ಯಕ್ ಸುದೃಢಮಹಮುದಾ-
 ರಾಶ್ರಯಂ ತಂ ಪ್ರಪದ್ಯ
 ಸ್ಮಾರಂ ಸ್ಮಾರಂ ತದಂಘ್ರಿದ್ವಯಮನವರತಂ
 ನೌಮ್ಯಹಂ ತತ್ಕೃಪಾಂ ತಾಂ || ೧೦೩ ||

ಅಬದ್ಧೋಽಪಿ ಬದ್ಧಃ ಸುಬದ್ಧೋಽಪಿ ಬದ್ಧಃ
 ಮದೀಯಃ ಪ್ರಬಂಧಃ ಸದಾ ಸನ್ನಿಬದ್ಧಃ |
 ಪ್ರಬುದ್ಧೋಽತ್ರ ಯಶ್ಚ ತ್ರಯೀಶೇಖರಾರ್ಯ-
 ಪ್ರವೋದಾವಹಾಂಘ್ಯಬ್ಜಬದ್ಧಸ್ಸಮಿಂಧೇ || ೧೦೪ ||

ಅನಂತಸೂರಿಸೂ ನುರತ್ಯುದಾರಧೀಸ್ಸದಾಶ್ರಯಾತ್
 ನಿರಂತರಂ ಹರಿಂ ಭಜನ್ನವಾಪ ವಿಶ್ವವೈಭವಂ |
 ತದಾಶ್ರಯಾತ್ ಸದಾಶ್ರಯಸ್ತದೀಯವೈಭವಂ ಜಗೌ
 ಸ ಗೋಪಬಾಲಕಃ ಕೃತಿಂ ಸಮರ್ಪಯಚ್ಚ ತತ್ಪದೇ || ೧೦೫ ||

ಸಮಾಸು ಸರ್ವಾಸು ಸತೀಷು ಭಾಗ್ಯಾತ್
 ಸಮಾನ್ವಭೂತ್ ಯದ್ವಿಭವೋಽತಿವೈಭವಂ |
 ತತೋಽತಿಶೇತೇಽದ್ಯ ಚ ಕೀಲಕೋಽಯಂ
 ಯತ್ಸಪ್ತಶತ್ಯತ್ಸವವೈಭವೋತ್ಕಃ || ೧೦೬ ||

ಶ್ರೀಮದ್ವೇದಾಂತಸೂರಿಃ ಕವಿಕಥಕಘಟಾಕೇಸರೀ ವೇಂಕಟೇಶಃ

ಸರ್ವೈಸ್ಸರ್ವತ್ರ ಪೂಜ್ಯೋ ನಿಖಿಲಶುಭಗುಣಸ್ಸರ್ವತಂತ್ರ ಸ್ವತಂತ್ರಃ |

ಆತ್ಮೀಯಂ ಚ ಪ್ರಭಾವಂ ಸಕಲಬುಧಮುದೇಽಚೀಕರತ್ ಸುಪ್ರಸನ್ನಃ

ಶ್ರೀಮದ್ವೇದಾಂತರಾಮಾನುಜಗುರುಕರುಣಾಶಾಲಿಗೋಪಾಲವಾಚಾ || ೧೦೭ ||

ಕೌಂಡಿನ್ಯವಂಶತಿಲಕಸ್ಯ ನೃಸಿಂಹಸೂರೇಃ

ನಪ್ತಾ ಬುಧಪ್ರವರರಂಗಧುರೀಣಪೌತ್ರಃ |

ಶ್ರೀಕೃಷ್ಣಸೂರಿತನಯೋ ವಿದುಷಾಂ ವಿಧೇಯಃ

ಗೋಪಾಲಸೂರಿರನುವತ್ ಗುರುರಾಟ್ಪ್ರಭಾವಂ || ೧೦೮ ||

|| ಇತಿ ಶ್ರೀಮನ್ನಿಗಮಾಂತಮಹಾದೇಶಿಕವೈಭವಶತಕಂ ಸಮಾಪ್ತವತ್ ||

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ |

ಶ್ರೀಮತೇ ವೇಂಕಟೇಶಾಯ ವೇದಾಂತ ಗುರವೇ ನಮಃ ||